

Apprezzament P. Beneditt Sammut O.P.


Hamilton Sammut twieled il-Belt fil-21 ta' Jannar tas-sena 1914. Meta kellu tmintax-il sena, haddan l-Ordni ta' San Duminku, fil-Knisja tal-Madonna ta' l-Ghar, ir-Rabat. Hemm hu temm is-sena ta' prova u, fit-2 ta' Ottubru ta' l-1932, ghamel l-ewwel professjoni. Studja l-filosofija u t-teologija fil-Kulleġġ ta' San Tumas ta' Akwinu li hemm fil-kunvent tad-dumnikani r-Rabat. Gie ordnat saċerdot fit-18 ta' Settembru tas-sena 1937.

Patri Beneditt kien intelligenti biżżejjed biex seta' jissokta l-istudju u jiggradwa lettur fit-teologija, izda dan ma kienx ghal qalbu, ghax kien iħobb aktar l-apostolat. Ghalhekk, f'it wara li lahaq saċerdot, intbagħat fil-kunvent tal-Lunzjata, fil-Birgu. Fis-sena 1940, gie assenjat mis-superjuri tiegħu halli jmur jaħdem bhala vici-parroku fil-parroċċa tal-Belt. Dan kien ufficiċju perikoluż minħabba li l-gwerra bdiet tihrax. Hu ghen lill-kappillan Patri Salv Mifsud.


Għal medda ta' aktar minn ghoxrin sena, mill-1949 sa l-1969, Patri Beneditt wettaq hidma mill-aktar siewja fit-tixrid tal-qima lejn San Duminku u l-Ordni Dumnikan. Hu ma wettaqx dan minn fuq il-pulptu lanqas bil-kitba, izda b'mod popolari fost il-beltin bix-xogħol bla heda li wettaq b'risq il-festa tal-Patrijarka San Duminku. Hu kien jiddedika mhux biss jiem, imma xhur shaħ halli jkabbar il-gieħ lejn San Duminku.

Kemm dam fil-kunvent tad-dumnikani fil-Belt, Patri Beneditt kien Direttur Spiritwali tal-Legjun ta' Marija, l-ewwel fl-Isla u mbagħad fil-parroċċa tal-Portu Salvu, il-Belt. Għal bosta snin kien membru tal-Kunsill tal-Kunvent, sagristan maġġur u depożitarju. Barra milli kien prokuratur tal-festa ta' San Duminku, kien ukoll Direttur Spiritwali tal-Każin tal-Banda King's Own. Hu wettaq dan l-ufficiċju bl-akbar serjeta', billi kien ta' sikwit jagħmlilhom konferenzi u jmur iqarar lill-membri fl-istess każin.

Mis-sena 1971 sa l-1983, Patri Beneditt kien fil-kunvent tal-Madonna tar-Rużarju ta' Fatima, fil-Gwardamangħa. Hemm hu kien membru tal-Kunsill tal-Kunvent. Izda hu jibqa' magħruf l-aktar għall-hidma tiegħu biex ikabbar il-festa u jxerred il-qima lejn il-Madonna ta' Fatima. Il-bqija ta'



ħajtu hu qatragħha mal-komunita' dumnikana f'Tas-Sliema. Hemm f'it li xejn seta' jaħdem ghax, għal madwar dawn l-aħħar tnax-il sena, kien marid sewwa. B'dan kollu, hu baqa' jferraġ lil kull min kien iżuru b'dik id-daħqa fuq fommu. Fl-aħħar snin ta' ħajtu hu kien rikoverat fid-Dar tal-Kleru, fejn is-sorijiet u l-haddiema ħadu tiegħu bl-akbar reġġa u dedikazzjoni. Ittajjar għal għand il-Mulej fl-20 ta' Jannar 1998. Il-funeral sar fil-Kunvent tan-Nazzarenu, Sliema, bis-schem numeruż tal-aħwa dumnikani.



Kummissjoni Festa
Madonna tar-Rużarju ta' Fatima
Gwardamangħa